

# చెంకటనాదోవుడు

## పులికంఠి కృష్ణారెడ్డి

కొత్త పెండ్లికొడుకు బాసికం కట్టుకున్నట్టుగా నాలుగో అయిదో నక్షత్రాలను ముఖానికి వేలాడగట్టుకొనింది. నేలమీద మోపుగా కాలానింది. నింగి కెగిరే ప్రయత్నంలో కాలాన్ని వాడిసి పిడికిట పట్టుకొనింది. ఆ కాలాన్ని చాలా జాగ్రత్తగా డబ్బుగా మార్చుకునే కృషిలో బలే ఖుషీలో వుందా హోటల్. ఆ హోటల్ నూటికి పైబడిన గదులు. ఆ గదుల్లో ఒకానొక గదిలో నన్ను కూర్చోమని ఒక కుర్చీ చూపించి వాడు నిలువుటద్దం ముందు నిలబడుకొన్నాడు.

ఆ గదిలో మనులేత ఆకుపై వాలిన లేయెండలా వల్చని వెలుతురు. ఆ వెలుతురును చీల్చుకుంటూ ఆ గదిలో తిరుగుతూ నా చూపులు.

నేను కూర్చున్న కుర్చీకి ఎదురుగా అందమైన టీపాయ్. ఆ టీపాయ్కి అటువైపున నగిషీలు చెక్కిన కుర్చీ నేను కూర్చున్న కుర్చీకి సమవుజ్జీగా. దక్షిణపు వైపు గోడమీద కపిబోర్డ్. దాని ప్రక్కనే కలర్ టీవీ. పడమటి వైపు గోడను అందంగా రూపులు దిద్దే ప్రయత్నంలో దారు కళాఖండాలు. అక్కడే గూటిలో వాదిగిన గువ్వలా టెలిఫోన్. గది మధ్యలో రెండు పట్టి మంచాలు. ఆ మంచాల మీద మెత్తని పరుపులు. దిండ్లు. అధునా తనంగా అలంకరించబడిన ఆ గదిలో వీటన్నిటినీ వెక్కిరిస్తున్నట్టుగా మూడు చక్రాల తోపుడు బండ్ల- ఒక మూల ఆ గదికి దిష్టి చుక్కలా.

ఆ తోపుడు బండ్లని చూస్తూ నా ముఖం ప్రశ్నార్థకమయింది. సమాధానం దొరకలేదు. అదే ఆలోచిస్తూ వాడివైపు తిరిగాను. వాడికి మీసాలు ప్రశ్నార్థకమయినట్టుంది. తెల్ల ఆవాల్లో కొన్ని నల్ల ఆవాలను కలబోసినట్టున్న కుచ్చు మీసాలు. అద్దంలో చూస్తూ నవ రించుకుంటున్నాడు. అరవైకి పైబడిన ఆ ఆరదుగల అందగాడు మీసాలను దువ్వడం చూస్తుంటే జీవితంమీద ఒక సవాలు విసిరినట్టుంది.

"ఒరే! జీవిత పోరాటంలో మనిషే కాదు వెంట్రుకలు కూడా అలసిపో

తాయి. దానికి గుర్తే తెలబడడం. అది సహజం. సహజత్వానికి సిగ్గుపడడం కంటే సిగ్గుపడాలన్న విషయం మరొకటండదు. వాటికి రంగులు వుల మడం. సుద్దంగా గొరిగిపారేయడం ప్స! అంతకంటే నామోషీ యింకొక టుండదు. ఏమంటావరా పేడిమొహం నా కొడకా!" అంటూ నా భుజం విరి గేటట్టు ఒక దెబ్బ కొట్టాడు పకపక నవ్వుతూ.

వాడు ఎవ్వడూ అంటే. చదువుకునే రోజుల్లో అరచేతికి వ్రేళ్ళలా అయిదు మంది స్నేహితులు. ఆ అయిదుమంది దిలో వీడే బొటననేలు. ఉన్నవాడే కాదు- తెలివున్నవాడు కూడా. ఏడిపించడం నవ్వించడమంటే మహా సరదా వాడికి. కాలం వాడి ఆకారమీద ఏ కొద్దిగానో పెత్తనం చలాయించగ లిగింది కానీ వాడి ప్రవర్తన జోలికి ఏమాత్రం పోలేకపోయింది. వయసు పైబడే కొద్దీ మనిషిలో వల్లమాలిన వేదాంత ధోరణి, నిస్సహా పాగలు సెగలు గక్కుతుంటాయి. ఆ లక్షణాలేమీ వాడిలో కనిపించలేదు. నున్నంగా గొరుక్కున్న గడ్డాన్ని ఎడమచేత్తో తడు ముకుంటూ గత వర్తమానాల మధ్య పడి నలుగుతున్నాను.

నా పేడి ముఖంమీద ఒక విసురు విసిరి నన్నొక దెబ్బ కొట్టేసరికి వాడికి కొంత తృప్తి కలిగిందేమో! నావైపు తిరిగి పట్టె మంచం మీద కూర్చున్నాడు. బూట్లు విప్పాడు. మేజోళ్ళు విప్పాడు. ఆ మంచం మీదున్న ఒక

దిండును చేతికి తీసుకున్నాడు. ఆ మంచం మీదనే అటు తిరిగి పడుకొన్న ఆమె తల దగ్గర వేశాడు. ఎడంచేయి మోచేతి ఆధారంతో ఆ దిండుమీద వాలాడు. కుడిచేత్తో ఆమెను పొదివి పట్టుకున్నాడు. చెక్కిలి మీద ముద్దు పెట్టుకున్నాడు.

ఉరవళ్ళు పరవళ్ళ మీదున్న ప్రవాహంలో నిశ్చలంగా నిలబడిన శిలనే అయ్యాను.

రాతికి గుండే లేదు. చూపు లేదు. ఆమెను పొదివి పట్టుకొన్న కుడిచేత్తోనే ఆమెను నావైపు తిప్పాడు. కెవ్వమని అరవాల్సింది. రాతికి వోరూ వుండదు.

ఎవడో ఒక మహామాంత్రికుడు కని పెట్టి వాడి శక్తియుక్తులన్నీ ప్రయోగించి పరమ వికారంగా తయారుచేసి ప్రాణ ప్రతిష్ఠ చేసిన పిండిబొమ్మ!

ఆ పిండి బొమ్మ చెవిదగ్గర మూతి పెట్టాడు "వీడు నా చిన్ననాటి స్నేహితుడు. ఒకే తరగతిలో ఒకే బెంచీమీద కూర్చుని చదువుకున్నాం. భేషజాలకు తాపులేని ఆత్మీయతలు మావి. ఇప్పటికీ 'ఒరే తరే!' అని పిలుచుకుంటున్నాం. వాడు హైదరాబాదు కొస్తే గుర్తుపట్ట గలవా?"

నా రక్తం గడ్డకట్టింది. గుండె చవ్చడు ఆగిపోతుందా? అన్న సందేహం. కను రెప్పలు దోసిళ్ళవుతున్నాయి కన్నీళ్ళను పట్టుకోవడానికి.

ఆమె నన్ను చూస్తూ వుంది. నేనా మెను చూస్తున్నాను.

వాడామె తల నిమగ్నముతున్నాడు- "ఏమమ్మా? వాడు హైదరాబాదు కొస్తే గుర్తుపడతావా?" మరలా అడిగాడు.

"అ!" నూతిలోనుంచి వినిపించి వినిపించనట్టున్న. స్వరం.

"అ!" అన్న శబ్దం వినిపించిందే కానీ ఆ పెదవుల్లో చలనం లేదు. కొద్దిగా తెరచిన వోరు తెరిచినట్టే వుంది. కనురెప్పలు కర్తవ్యాన్ని మరచినట్టుంది. పోనీ! కనుపాపలు గుడ్డివైతే కనురెప్పలకు గుర్తింపు వుండదు. కనుపాపలున్నాయి. అవి నన్ను చూస్తున్నాయి. జీవితానికి చూపు రూపు లేకపోవచ్చు. కానీ మనసుకు చూపు వుంది. ఆ మనసుతో చూస్తున్న చూపులు. అయితే అర్థం కానట్టుగా.. అయోమయంగా... ఎటో చూస్తూ నన్నే చూస్తున్నట్టుగా!

నా తల వాలిపోయింది.

అంతవరకు ఆ పడక మీద జరిగిన ప్రతి సంఘటన ఒక చెరగని దృశ్యమై నా కండ్ల ముందు మెదులుతూ వుంది. ఆమె ప్రాణవాయువై వాడి శ్వాస లోపలికి ప్రవేశించి వాడి వోళ్ళంతా అలముకుంటున్న అనుభూతి. రెప్పార్చుకుండా చూస్తున్నాను.

ఆ దృశ్యాన్ని చెరిపేసే ప్రయత్నంలో ఆ బొమ్మ!... అష్టావక్రాల బొమ్మ.

"ప్రసవం కొంత ఆలస్యమయిందిరా. అయితే మా ఆవిడకు అంతకుముందు రెండు కాన్పులు సహజంగానే జరిగాయి. ఆ కారణంగా ఆ ఆలస్యాన్ని

**ఎంపికైన కథ.**

పెద్దగా పట్టించుకోలేదు. అది ఈ వివరాలనికే దారితీసింది."

తల పైకెత్తాను.

గోముగా వాదామెను తల నిమిరు తున్నాడు.

మనసుకు ముఖం దర్పణం. ఆ ముఖ దర్పణంలో మనస్సును చదవడం చాలా తేలిక. నాకు తెలియకనే నా మనసు ఆ ప్రయత్నంలో పడింది.

వాడి మొగం నిండుకు చిరునవ్వుల వెలుగులు. అవే వెలుగులు!... ఆ హోటల్లో ఎన్నో ఏండ్ల తర్వాత అనుకోకుండా నన్ను కలుసుకున్నప్పుడు వాడి మొగంలో వెలిగాయే వెలుగులు!... అవే వెలుగులు!.. ఒక్క వన్నె తగలేదు.

"పెద్దవాడేమో మర్చిపోతే పీస్లో క్లీప్స్, రెండోవాడు మిలిటరీలో మేజర్. ఇద్దరినీ మంచి ఉద్యోగాలే! వాళ్ళు లైఫ్లో బాగా సెటిలైనట్టి లెక్క. పెద్దవాడు అరునెలల కొకసారి ఇండియా కొస్తాడు. రెండోవాడు ఏడాదికొకసారి వస్తాడు. ఏదో ఒక పోస్ట్ హోటల్లో పెండ్లాం పిల్లలతో దిగుతారు. ఎన్నడో వాళ్ళకు తోచినప్పుడు ఇంటికొస్తారు. 'హలో మమ్మీ! హలో దాడీ! అనేసి వెళ్ళిపోతారు' అంటూ సకసక నవ్వాడు.

ఆ నవ్వులో ఈర్ష్య లేదు. ఆనూయ లేదు. ఏర్పకీ లేదు. వైరాగ్యం అసలే లేదు. అతి సహజంగా నా గుండెను అది తాకింది.

కమరెప్పల వెనుక తడి.

ఆ నవ్వునే పొదిగిస్తూ-

"రెక్కలోచ్చిన పక్షులు గదరా! ఎగరతాయి వాటి దారి వాటిదిగా. పట్టుకోవాలంటే కుదురుతుందా? మనం మాత్రం ఏం తక్కువ తిన్నాం. పెండ్లాలు వక్కలోకి వచ్చేకుందికి అమ్మానాన్నను మరచిపోలా? అది సహజం. దానికి కుయ్యో మొర్రో అని మొత్తుకోవడం వుందే అది కేవలం భ్రమ. కాలం పాతం నేర్చుతూ వుంటుంది. నేర్చుకుంటూ ముందుకు పోతూ వుండాలి. వాళ్ళలా వెళ్ళిపోతారా? ఆ తర్వాత ఏముంది? ఇదో ఈమెతోనే మా జీవితం. అవును గదమ్మా!" అంటూ అడుగుతున్నాడు ఆమె చెంపలను నిమిరుతూ.

నిర్జీవమైన ఆ బొమ్మ చూపులో మార్పు లేదు. ఆర్థం లేదు. కమరెప్పల్లో

చలనం లేదు. ఏదో చెప్పాలనుకున్నా వారు సహకరించడం లేదు. నైటిలాంటి గాన్తో దాక్కొన్న కాళ్ళు చేతుల్లో కదలిక లేదు. నిస్తేజంగా... నిస్సహాయంగా... మనస్సును అతలాకుతలం చేస్తూ గూడుకట్టిన విషాదంగా...

వాడేమో ఆమెతో ముచ్చటలా దుతూ.

అంతలో తలుపు తెరచుకున్న శబ్దం. చూపు అటు తిరిగింది. స్నానాల గదినుంచి బయటికొస్తూ పద్దాలుగు పదిపైదేండ్ల అమ్మాయి. నల్లగా పున్నా నాజాగా వుంది. ఉతికిన బట్టలను ఆరేసే ప్రయత్నంలో పడింది.

"ఈ అమ్మాయేరా మన అమ్మాయికి కేర్ టేకర్. ఇప్పుడంటే రిటైర్ వేమన్నాననుకో. అవుదు? మా అనిడకు సహాయంగా ఎవరో ఒక తోడు తప్పదు గదా! ఇంతకుమునుపు ఈ అమ్మాయి వాళ్ళ అక్క వుండేది. దానికి యుక్త వయసు రోగానే మేమే పెండ్లి చేశాం. బతికిదానికి ఒక దారి చూపించాం. ఇక ఈ అమ్మాయి వుంది. దీనికొక మొగుట్టి వెడకాలి. పెండ్లి చేయాలి. ఏదో ఒక బతుకు దెరువు చూపాలి!"

ఆ అమ్మాయి ముసిముసిగా నవ్వుతూ వుంది- రంగు రంగుల భవిష్యత్తును కనుల ముందు ఊహించుకుంటూ.

"ఫర్ ది లాస్ట్ ట్యుంటీపైన్ ఇయర్స్!... ఇదే వరిస్థితి. అయితే ఆమె మాటే మాట. అవునంటే అవును. కాదంటే కాదు. ఆమె చెప్పినే ఏ వనైనా చేయాలి.



ఇప్పుడు ఇక్కడినుంచి బయలుదేరా లంటే కూడా ఆమె ఇష్టమే!"

అంతవరకు ఆ పద్మాలుగేండ్ల పడుచు పిల్లకు తగులుకున్న చూపులు వున్నట్టుంది వాడివైపు తిరిగాయి.

"అవునురా. ఈమె కోసరం నా ఉద్యోగంలో ప్రమోషన్ కూడా వదులు కున్నాను. నీకు తెలుసు కదా నేను చేసింది సన్నాబన్నా ఉద్యోగం కాదని. ప్రమోషన్ మీద డార్జిలింగ్ పొమ్మ న్నారు. అమ్మాయి పరిస్థితుల దృష్ట్యా పోలేనన్నాను. తప్పదన్నారు. సుప్రీంకోర్టు కెక్కాను. అక్కడ పరిస్థితి ఒక్క రాగాన తేలుతుందా? హూహూహూ! ఈ లోపుగా ముప్పై సంవత్సరాల సర్వీస్ వూర్త యింది. వాలంటరీ రిటైర్మెంట్ తీసుకున్నాను. ఇదంతా ఈ నా తల్లి కోసరమే. అవును గదమ్మా!" అని అడుగుతున్నాడు ఆ రబ్బరు బొమ్మను.

గుండె చెరువయింది... అల్లకల్లో లంగా. కట్టు తెంచుకుంటే కన్నీటి బలహీనత. ఆ బలహీనత ఎదుటి వ్యక్తిమీద ఎటువంటి ప్రభావానికి దారితీస్తుందో!

లేచి నిలబడ్డాను.


"ఉండ్రా. ఈ వూట నాతో కలిసి భోంచేద్దువుగానీ..."

కడుపులో చెయ్యేసి కలబెట్టిన ట్టుంది. ఆ వాతావరణంలో భోజనమా? ముద్ద దిగమన్నా నోట్లోకి దిగుతుందా? ఎప్పుడెప్పుడు బయటపడ దామా అన్న ఆతురత. ఆ ఆతురతలో అనుకోనట్టుగా ఆ పిండిబొమ్మ మీద చూపు పడింది.

అవే చూపులు!... ఏమీ చేతకాని వాడు. ఏమీ చేయలేని నిస్సహాయుడు. బహుశా అలానే చూస్తాడేమో! తల్లి కాకి ఏదో నోటి కందివ్వబోతే పిల్లకాకి వోరు తెరచినట్టుగా కొద్దిగా తెరచు కున్న నోరు. అష్టావక్రమైన ఆ నాలు గడుగుల ఆకారాన్ని పిల్లలు చూస్తే జడుసుకుంటారేమో?

ఉన్నట్టుంది వాడు సైకి లేచాడు. నా భుజం మీద చేయి వేశాడు. నా ముఖంలోకి సూటిగా చూస్తూ-

"ఒరే! నాకు మొదట కలిగింది యిద్దరూ కొడుకులే. మేమిద్దరం. మా కిద్దరని తృప్తిపడుండవచ్చు. కానీ అభిమానం... ఆదరణ.. ప్రేమ ఇవన్నీ ఉన్నాయే అవి ఆడజన్మాల సాత్తురా. కొడుకులు పెండ్లాల కొంగులు పట్టు కొని వెళ్ళిపోతారు. అంతో ఇంతో అభిమానంతో ఆదరించేది ఆదరువుగా



నిలబడేది ఆడబిడ్డలే. అందుకే ఒక్క ఆడబిడ్డ కోసరం మొక్కగలిగినప్పి దేవు భక్తు మొక్కాం. ఆడబిడ్డయితే ఈ జీవితాలకు ఆధారంగా వుంటుందని. కానీ జీవితాంతం మా ఆధారంతో ఆమె. ఇదేరా జీవితమంటే. అరే! ఏందిరా ఆ ఆముదం తాగిన మొకం? ఉంటావా? ఊడతావా? చెప్పి ఏడువు" అని భుజం తట్టి అడుగుతున్నాడు.

"ఉంటున్నావ్ గదా... వస్తానే! అంటూ వాడి మాట కోసరం ఎదురు చూడకుండా ఆ గదినుంచి బయటపడ్డాను.


ఆ ఆరేడంతస్తుల భవనాన్ని ఒక్క నిమిషంలో దిగడానికి వసతి వుంది. అయినా మనస్సు... శరీరం... చుట్టూ పరిసరాలు- అన్నీ మొద్దు బారినట్లుంది. ఆ వాతావరణంలోకి యిష్టంగానో అయిష్టంగానో కూరుకపో తున్నట్టుంది. అవును. ఈ లోకంలో

దుఃఖమైన వస్తువు ఏదైనా వుంటే అది మనిషి వేరొకటి కాదు. అడుగుమీద అడుగుగా చిందర వందరైన మనస్సును మోస్తూ ఒక్కొక్క మెట్టుగా ఒక్కొక్క అంతస్తు- కిందికి దిగుతున్నాను. అయినా ఆ గదిలోనే వున్న అనుభూతి.

పట్టుమని వది వది హైదు నిమిషాలు నేను భరించలేని వాతావరణాన్ని ఒకటి కాదు. రెండు కాదు. ఇరవై అయిదు సంవత్సరాలుగా వాడు భరిస్తున్నాడు. భరించడం కాదు. తలకెత్తుకున్నాడు ఒక బాధ్యతగా.. అదే ఒక భాగ్యంగా. వాడి చుట్టూ విషాదం వాగులై ప్రవహిస్తుంటే అందులో వాడు ఓలలాడు తున్నాడు వినోదంగా.

నడి సముద్రంలో తన దిక్కును గుర్తించుకున్న నావికుడు వాడు!

హు! మనిషికి మనిషికి మధ్య.. మనస్సుకు మనస్సుకు మధ్య ఎంత తేడా? ఎందుకుందీ తేడా? ఈ తేడా



లకు మూలం? వెదకి పట్టుకోవడానికి సాధ్యమా?

ఆ హోటల్లో లిప్స్ సర్ బుర్రుమని పైకి కిందికి దిగుతూ వుంది- నా ఆలోచనల్లా. ఆ లిప్స్ లో తాపు దొరకని వాళ్ళేమో? ఆయాసపడుతూ మెట్లెక్కుతున్నారు. కొందరు చక చక కిందికి దిగుతున్నారు. నేను మాత్రం ఆ మెట్లను లెక్కపెడుతున్నట్టుగా ఒక్కొక్క మెట్టుగా కిందికి దిగుతున్నాను- ఆలోచనల నిషాలో తూలుతూ

వాడిది కలిగిన కుటుంబం. ఒకరి కింత పెట్టిందో కానీ కడుపులు కొట్టలేదు. ఇక ఏదా? కలకలపలం రెండూ లేని మనిషి. నీతి నిజాయితీలను ప్రాణాప్రదంగా భావించి కాపాడుకున్న వ్యక్తి. వీడికా ఆ శిక్ష? అది కూడా సట పటమైన శిక్ష కాదే. అవయవ లోపం వుండదు. అంతో ఇంతో చదువు సంధ్య వుంటుంది. ఇన్ని వున్నా ఒక్క ప్రవర్తన సరిగా లేకపోతే ఆ మనిషిని భరించడమే ఒక శిక్ష అలాంటపుడు కూర్చోబెట్టడానికి... పడుకోబెట్టడానికి... కాలకృత్యాలు తీర్చడానికి... తినిపించడానికి చలనమే లేని ఆ బొమ్మతో ఏండ్లు వూండ్లుగా యాతన పడడమంటే? అందులో ఆడవుట్టుక. హే భగవాన్! ఈ శిక్ష వగవాడికి కూడా వద్దు.

ఉన్నట్టుంది మనస్సు ప్రస్తుతం సుంచి. గతంలోకి వెళ్ళిపోయింది. నాలుగైదు రోజుల క్రిందట ఏదో పని మీద ఊరు విడిచి వెళ్ళాను. ఆ రోజు తిరిగివస్తున్నాను. తూర్పు దిక్కు పురిటివోవలు పడుతూ వుంది వెలుగును ప్రసవించడానికి. ఆ వేళవ్వదు బస్టాండ్ లో బస్సు దిగాను. ఇంటికి నడిచి వస్తున్నాను. ఊరు ఇంకా బద్ధకం నుంచి బయటపడలేదు.

బాట ప్రక్కన దృశ్యం కంటవడింది. కాలు ముందుకు కదలేదు.

నాలుగైదు కుక్కలు... అరుస్తూ.. ఒకదాని మిందొకటి దూరుతూ... కరుస్తూ కండ్లలో నివ్వలు కురిపిస్తూ ఆ కుపతొట్టి మీద తలవడ్డాయి. పురిటివాసన బాగా వాటి ముక్కుల కెక్కినట్టుంది. పసుపు గుడ్డలో చుట్టిన పసిగుడ్డును బయటికి లాగాయి. తనకీ దక్కాలన్న ప్రయత్నంలో దేని సామర్థ్యం దానిది. దేని ఆతురత దానిది.

మిగతా వచ్చేసంచికలో